

(ബി) റീസർവ്വേ പ്രവർത്തനം പരിമിതപ്പെടുത്തിയ സാഹചര്യത്തിൽ സർക്കാർ പുറമ്പോക്ക് സംരക്ഷിക്കുന്നതിന് എന്ത് നടപടികളാണ് സ്വീകരിച്ചിട്ടുള്ളത് ;

(സി) സർവ്വേ ഭൂരേഖാ വകുപ്പിൽ ഇതുമൂലം വരുന്ന അധികതസ്തിക തിട്ടപ്പെടുത്തിയിട്ടുണ്ടോ ;

(ഡി) എങ്കിൽ എത്രയെന്ന് വെളിപ്പെടുത്തുമോ ; വ്യക്തമാക്കുമോ ?

ഉത്തരം

(എ) ശ്രദ്ധയിൽപ്പെട്ടിട്ടില്ല.

(ബി) സർക്കാർ ഭൂമിയിലെ റീസർവ്വേ പ്രവർത്തനം നിർത്തിയിട്ടില്ല. സർക്കാർ പുറമ്പോക്ക് സംരക്ഷിക്കുന്നതിന് 1957-ലെ ഭൂസംരക്ഷണ നിയമം അനുശാസിക്കുന്ന നടപടികൾ സ്വീകരിച്ച് വരുന്നുണ്ട്.

(സി) ഇല്ല.

(ഡി) ബാധകമല്ല.

സർവ്വേ റിക്കോർഡുകൾ റീസർവ്വേ നടത്തി ഡിജിറ്റലൈസ് ചെയ്ത് സൂക്ഷിക്കാനുള്ള നടപടികൾ

151 (2973) ശ്രീ. ഇ. കെ. വിജയൻ : താഴെക്കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) ബ്രിട്ടീഷ് ഭരണകാലം മുതലുള്ള സർവ്വേ റിക്കോർഡുകൾ റീസർവ്വേ നടത്തി ഡിജിറ്റലൈസ് ചെയ്ത് സൂക്ഷിക്കാനുള്ള നടപടികൾ സ്വീകരിച്ചിട്ടുണ്ടോ ;

(ബി) ഇല്ലെങ്കിൽ അതിനുള്ള നടപടികൾ സ്വീകരിക്കുമോ ?

ഉത്തരം

(എ) ഉണ്ട്.

(ബി) ചോദ്യം ഉദിക്കുന്നില്ല.

റവന്യൂ കാർഡ് പദ്ധതി

152 (2974) ശ്രീ. മുല്ലക്കര രത്നാകരൻ : താഴെക്കാണുന്ന ചോദ്യത്തിന് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

സംസ്ഥാനത്ത് റവന്യൂ കാർഡ് എന്ന പദ്ധതി ആവിഷ്കരിക്കുന്ന കാര്യം സർക്കാർ പരിഗണിക്കുന്നുണ്ടോ ?

ഉത്തരം

1999-ലെ കേരള റവന്യൂ കാർഡ് ആക്ടിൽ ആവശ്യമായ ഭേദഗതി വരുത്തി കൂടുതൽ ഉപകാരപ്രദവും വിവിധോദ്ദേശ്യതരത്തിലുള്ളതുമായ യൂണിക് തണ്ടപ്പേർ നമ്പർ കാർഡ് അവതരിപ്പിക്കുന്ന കാര്യം പരിഗണിക്കുന്നുണ്ട്.